



گورنر KATHY HOCHUL

فوری ریلیز کے لیے: 22/8/2025

گورنر HOCHUL نے لانگ آئی لینڈ کے سمندری ساحلوں پر تیراکی معطل کرنے کی ہدایت جاری رکھنے کا اعلان کیا ہے

ایرن طوفان سے نقصان اور غیر محفوظ حالات کے بعد جونز بیچ، رابرٹ موسز اور ہیدر ہلز اسٹیٹ پارکس میں تیراکی پر پابندی بدستور عائد ہے۔

گورنر Kathy Hochul (کیتھی ہوکل) نے آج اعلان کیا ہے کہ لانگ آئی لینڈ کے بحر اوقیانوسی ریاستی پارک کے ساحلوں پر تیراکی پر بدستور پابندی عائد ہے۔ ایرن طوفان کے باعث حالات تاحال غیر محفوظ ہیں۔ ساحل کے مرکزی حصے پر بھی کافی سیلابی صورتحال ہے جس میں بیچ کی سہولت گاہوں کو سیلاب کی جانچ اور اس پانی کی نکاسی کا کام شروع کرنا ہو گا۔

"حفاظت نیو یارک کی اولین ترجیح ہے اور اس طوفان کے موسم میں بھی برقرار ہے، اور ہمیں یہ یقینی بنانا ہے کہ ساحل پر جانے والے کسی خطرے میں نہ گھر جائیں،" گورنر Hochul (ہوکل) نے کہا۔ "اگرچہ ایرن طوفان اس علاقے سے جا چکا ہے، مگر بدقسمتی سے ہم اپنے لانگ آئی لینڈ والے ساحلی علاقے پر سیلابی صورت حال اور تلاطم کی صورتحال کی وجہ سے پابندیاں اٹھانے سے قاصر ہیں۔ صورتحال بہتر ہو جائے تو ہمیں امید ہے کہ آئندہ دنوں میں تیراکی کی سرگرمیاں بحال ہو جائیں گی۔"

اسٹیٹ پارک کے لائف گارڈز اور عملے نے اس ہفتے کے آغاز میں ممکنہ طور پر خطرناک شدید تلاطم، ساحل کی جانب بڑھتی ہوئی موجوں، ساحلی علاقے پر سیلابی صورتحال اور ساحل کی تباہ کاری کا جائزہ لیا اور فیصلہ کیا کہ حالات تیراکی کے لئے سازگار نہیں۔ مسلسل نگرانی کے بعد، رابرٹ موسز، جونز بیچ، اور ہیدر ہلز اسٹیٹ پارکس میں تیراکی کی سرگرمیاں بحال نہ کرنے کا فیصلہ کیا گیا۔ تینوں بحر اوقیانوسی ساحلوں پر لہروں کی سطح میں نمایاں اضافہ ہوا، جس کے ساتھ جونز بیچ کے ساحلی علاقے اور رابرٹ موسز اور ہیدر ہلز میں متعدد مقامات پر شدید سیلابی صورتحال تھی۔

نیو یارک اسٹیٹ پارکس کے قائم مقام کمشنر Randy Simons (رینڈی سائمنز) نے کہا، "میں اپنے لانگ آئی لینڈ کے علاقائی عملے، لائف گارڈز اور پارک پولیس کی جانب سے ساحل اور پانی کی اس فوری اور مفصل جانچ اور نگرانی پر مشکور ہوں جس سے ہمارے سیاح محفوظ رہتے ہیں۔ جیسا کہ ہم سیلاب سے ہونے والے نقصان اور تیراکی کے خطرناک حالات کا جائزہ لینا جاری رکھے ہوئے ہیں تو ایسے میں ہم پارک کے سیاحوں پر زور دیتے ہیں کہ وہ لائف گارڈز کی دی گئی تمام ہدایات پر عمل کریں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)